

Brussell, 10 ta' Settembru 2025
(OR. en)

12722/25

RESUA 16
FIN 1059
ECOFIN 1153
ELARG 99
COEST 676
DEVGEN 145
UA PLATFORM 8

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	9 ta' Settembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 464 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar il-progress lejn il-kisba tal-oġġettivi tar-Regolament (UE) 2024/792 tal-Parlament Ewropew u tal-Kunsill tad-29 ta' Frar 2024 li jistabbilixxi l-Faċilità għall-Ukrajna

Id-delegazzjonijiet isibu mehmuz id-dokument COM(2025) 464 final.

Mehmuz: COM(2025) 464 final



IL-KUMMISSJONI
EWROPEA

Brussell, 9.9.2025
COM(2025) 464 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar il-progress lejn il-kisba tal-objettivi tar-Regolament (UE) 2024/792 tal-Parlament
Ewropew u tal-Kunsill tad-29 ta' Frar 2024 li jistabbilixxi l-Facilità għall-Ukrajna**

1. Introduzzjoni

Il-Faċilità għall-Ukrajna (il-Faċilità), stabbilita bir-Regolament (UE) 2024/792, hija strument ewlieni tal-istrateġija tal-Unjoni Ewropea biex tindirizza l-iskala u l-komplessità tal-isfidi li qiegħda tiffaċċja l-Ukrajna wara l-gwerra kontinwata ta' aggressjoni tar-Russja. Bil-gbir flimkien tal-appoġġ baġitarju tal-UE lill-Ukrajna f'mekkanizmu ta' appoġġ uniku, il-Faċilità għandha l-għan li ttipprovdi EUR 50 biljun f'finanzjament koerenti, prevedibbli u flessibbli għall-Ukrajna fl-2024-2027. L-oġettivi ewlenin tal-Faċilità jinkludu l-appoġġ għall-htigijiet ta' finanzjament u r-rikostruzzjoni tal-Ukrajna, il-mobilizzazzjoni tal-investimenti u l-promozzjoni tar-riformi meħtieġa biex issir membru tal-UE.

Il-Faċilità tirrappreżenta impenn profund mill-UE biex issaħħah ir-reżiljenza u l-kapaċità tal-Ukrajna biex tirreżisti għal theddid estern, trawwem l-irkupru tagħha u tiffaċilita t-triq tagħha lejn l-iżvilupp sostenibbli u s-šhubija fl-UE. Il-Faċilità hija wkoll investiment strateġiku f'Ukrajna b'saħħitha u ekonomikament vijabbli, li hija kruċjali għall-istabbiltà tal-UE u għall-ġlieda kontra l-influwenza destabbilizzanti tar-Russja.

Il-Faċilità hija **strument li jinkludi tliet pilastru ewlenin.**

- **Pilastru I:** il-Pjan għall-Ukrajna jistabbilixxi l-viżjoni tal-Ukrajna għall-irkupru, għar-rikostruzzjoni u għall-modernizzazzjoni tagħha, u r-riformi ppjanati bhala parti mill-proċess ta' adeżjoni tagħha mal-UE mill-2024 sal-2027. Skont il-pjan, sa **EUR 38,3 biljun** f'self u f'għotjiet għandhom isiru disponibbli għall-Ukrajna ladarba tkun issodisfat il-kundizzjonijiet miftiehma bejn l-UE u l-Ukrajna.
- **Pilastru II:** il-Qafas ta' Investiment għall-Ukrajna (UIF, Ukraine Investment Framework) jappoġġa l-investimenti pubbliċi, l-operazzjonijiet diretti tas-settur privat u l-operazzjonijiet ta' ekwità intermedjati. Jippermetti lil kumpaniji privati bbażati fl-UE jiżvolġu rwol ċentrali fl-investiment fir-rikostruzzjoni tal-infrastruttura, tas-settur tal-enerġija u tal-industrija ewlenin tal-Ukrajna. Dawn l-investimenti se jgħinu lill-Ukrajna biex tibni mill-ġdid ekonomija moderna u reżiljenti filwaqt li jiġġeneraw benefiċċji ekonomiċi għan-negozji tal-UE.
- **Pilastru III:** it-tielet pilastru jiffoka fuq l-għoti ta' assistenza teknika u miżuri ta' appoġġ biex jiffaċilitaw l-allinjament tal-Ukrajna mal-liġijiet u mar-regolamenti tal-UE. Dan jinkludi inizzjattivi għat-tishih tal-kapaċitajiet (inklużi s-soċjetà ċivili u l-organizzazzjonijiet, l-awtoritajiet lokali u reġjonali) u assistenza lill-Ukrajna fl-implimentazzjoni tar-riformi neċessarji għas-šhubija fl-UE.

Wara sena mill-implimentazzjoni tal-Faċilità, **dan ir-rapport jivvaluta fid-dettall il-progress li jkun sar f'kull wiehed mit-tliet pilastru.** Jirrapporta dwar il-progress biex jintlaħqu l-miri inklużi fir-Regolament dwar il-Faċilità għall-Ukrajna u jipprovdi eżempji ta' kisbiet ewlenin. Jiddeskrivi wkoll is-sistema ta' ġestjoni u ta' kontroll stabbilita mill-Ukrajna, u l-miżuri biex tiġi żgurata l-protezzjoni tal-interessi finanzjarji tal-UE kif ukoll l-ewwel Djalogu dwar il-Faċilità għall-Ukrajna li sar mal-Parlament Ewropew.

Il-Faċilità, minkejja li għadha fi stadju bikri tal-implimentazzjoni tagħha, diġà wriet il-kapaċità tagħha li ttipprovdi appoġġ kruċjali għall-Ukrajna filwaqt li tippromwovi r-riformi u l-investimenti li se jikkontribwixxu għall-irkupru, għar-rikostruzzjoni u għall-modernizzazzjoni tal-Ukrajna. Din tibqa' l-għodda ewlenija li permezz tagħha l-UE tista' ttipprovdi appoġġ fuq perjodu medju ta' żmien lill-pajjiż u tikkontribwixxi għar-rikostruzzjoni ekonomika u l-allinjament mal-UE li jirrinforzaw lil xulxin b'mod reċiproku. L-

implimentazzjoni b'suċċess matul l-2024 tikkonferma l-impenn tal-UE u tal-Ukrajna għal dan il-perkors.

Fl-ewwel sena ta' implimentazzjoni tagħha, il-Faċilità mmobilizzat EUR 19,6 biljun f'appoġġ tal-UE lill-Ukrajna, li EUR 16,1 biljun minnhom taht il-Pjan għall-Ukrajna. Il-Faċilità kkontribwiet ukoll għal wiehed mill-akbar investimenti barranin fl-Ukrajna minn wara l-indipendenza tagħha, li għandu l-għan li jimmodernizza u jespandi l-infrastruttura tat-telekomunikazzjoni tal-Ukrajna.

L-implimentazzjoni tal-**Qafas ta' Investiment għall-Ukrajna** qiegħda tipproċedi wkoll b'pass notevoli. Il-Kummissjoni ħabbret l-iffirmar ta' EUR 1,4 biljun ta' kontribuzzjonijiet f'garanziji u għotjiet tal-UE ma' istituzzjonijiet finanzjarji shab, li għandhom potenzjal li jiżblokkaw EUR 6 biljun f'investimenti f'oqsma ta' rikostruzzjoni u modernizzazzjoni bħall-enerġija u l-infrastruttura muniċipali. Diġà sehhew diversi operazzjonijiet fl-Ukrajna minn wara l-konkluzjoni ta' dawn il-ftehimiet. Taht il-**Pilastru III**, giet stabbilita u implimentata mingħajr xkiel il-Faċilità għall-Kooperazzjoni Teknika għall-Ukrajna 2024.

2. Is-sitwazzjoni attwali tal-implimentazzjoni tal-Faċilità

2.a. Pilastru I – Pjan għall-Ukrajna

Il-Pjan għall-Ukrajna, taht l-ewwel pilastru tal-Faċilità, jistabbilixxi l-**istrateġija ta' riforma u ta' investiment għall-pajjiż fl-2024-2027**. Il-Pjan jiddeskrivi l-viżjoni tal-gvern għar-rikostruzzjoni, għall-modernizzazzjoni u għar-riformi, fis-setturi bl-akbar potenzjal ta' tkabbir, bħala parti mill-proċess tiegħu ta' adeżjoni mal-UE. Il-Pjan gie żviluppat mill-Gvern tal-Ukrajna, wara konsultazzjoni mal-Parlament tal-Ukrajna, mal-Verkhovna Rada, u mas-soċjetà ċivili Ukrena, u gie pprezentat lill-Kummissjoni fl-20 ta' Marzu 2024. Wara valutazzjoni pożittiva mill-Kummissjoni¹, il-Kunsill adotta deċiżjoni ta' implimentazzjoni fl-14 ta' Mejju 2024².

Il-Pjan jindirizza t-titjib fl-amministrazzjoni pubblika b'enfasi fuq il-governanza tajba, it-tranżizzjoni ekoloġika, l-aderenza mal-istat tad-dritt u l-għieda kontra l-korruzzjoni u l-frodi. Ir-riformi proposti fil-pjan ikopru 15-il qasam li jinkludu l-enerġija, l-agrikoltura, it-trasport, it-tranżizzjoni ekoloġika u dik digitali, il-kapital uman, kif ukoll l-intraprizi tal-Istat, l-ambjent tan-negozju, il-finanzi pubbliċi u d-deċentralizzazzjoni.

Illustrazzjoni 1: Kapitoli tal-Pjan għall-Ukrajna

¹ COM(2024) 172 final.

² Deċiżjoni ta' Implimentazzjoni tal-Kunsill (UE) 2024/1447.




Id-Deciżjoni ta' Implimentazzjoni tal-Kunsill dwar l-approvazzjoni tal-valutazzjoni pożittiva tal-Kummissjoni tal-Pjan għall-Ukrajna stabbiliet skeda ta' żmien b'kundizzjonijiet (jiġifieri indikaturi kwalitattivi u kwantitattivi) li għandhom jiġu ssodisfati mill-Ukrajna għal kull trimestru, sar-raba' trimestru tal-2027. Dawn il-kundizzjonijiet jirriflettu l-progress li sar fl-investimenti u fir-riformi proposti mill-Ukrajna fil-Pjan.

Il-Kummissjoni vvalutat li r-riformi u l-investimenti fil-Pjan għall-Ukrajna għandhom **potenzjal sinifikanti biex jagħtu spinta lit-tkabbir, isostnu l-istabbiltà makroekonomika, itejbu s-sitwazzjoni fiskali u jsaħhu l-perkors tal-adeżjoni tal-Ukrajna mal-UE**. Meta l-Pjan gie vvalutat f'April 2024, gie stmat li l-PDG tal-Ukrajna jizdied b'6,2 % sal-2027 u b'14,2 % sal-2040, jekk ir-riformi u l-investimenti proposti kollha jiġu implimentati bis-shih. L-implimentazzjoni tal-Pjan tista' twassal ukoll għal tnaqqis fid-dejn ta' madwar 10 punti perċentwali tal-PDG sal-2033 meta mqabbel ma' xenarju alternattiv mingħajr il-Faċilità.

Sa **EUR 38,3 biljun** f'self u f'għotjiet huma allokat i taħt il-Pilastru I tal-Faċilità (kif stabbilit fl-Illustrazzjoni 2 hawn taħt) biex jgħinu lill-Ukrajna tnaqqas id-diskrepanza fiskali u jinghata appoġġ lill-implimentazzjoni tar-riformi u tal-investimenti.

Il-pagamenti kollha taħt il-Faċilità huma bil-kundizzjoni li l-Ukrajna tkompli żżomm u tirrispetta l-mekkaniżmi demokratiċi effettivi, inkluż sistema parlamentari b'diversi partiti, u l-istat tad-dritt, u li tiggarantixxi r-rispett għad-drittijiet tal-bniedem, inkluż id-drittijiet ta' persuni li jagħmlu parti minn minoranzi.


Illustrazzjoni 2: Pilastru I tal-Faċilità għall-Ukrajna – Impenji indikattivi skont is-sena f'EUR biljun



Pagamenti taht il-Pilastru I tal-Faċilità

Il-Pjan għall-Ukrajna jidentifika 69 riforma u 10 passi ta' investiment, jew indikaturi, imqassma f'146 pass kwalitattiv u kwantitattiv (fl-Illustrazzjoni 3 tintwera d-diviżjoni tar-riformi skont is-sena). Fid-dawl tas-sitwazzjoni makroekonomika tal-Ukrajna u s-sostenibbiltà tad-dejn, il-finanzjament tal-Pjan għall-Ukrajna huwa kkonċentrat fl-ewwel u fit-tieni sena tal-implimentazzjoni. Din il-konċentrazzjoni hija riflessa wkoll fl-ghadd ta' riformi li għandhom jitlestew.

Illustrazzjoni 3: Profil tal-Pagamenti: Riformi u Investimenti maż-żmien



Fl-20 ta' Marzu 2024, il-Kummissjoni ħarġet l-ewwel EUR 4,5 biljun f'finanzjament tranżitorju eċċezzjonali biex tipprovdi likwidità tant meħtieġa lill-Ukrajna. It-tieni pagament ta' EUR 1,5 biljun f'finanzjament tranżitorju eċċezzjonali ġie żborżat fl-24 ta' April. Dan segwa l-valutazzjoni pożittiva tal-Kummissjoni li l-kundizzjonijiet ta' politika stabbiliti f'Memorandum ta' Qbil (MtQ) iffirmit mill-Ukrajna u mill-Kummissjoni fit-13 ta' Marzu ġew issodisfati. Il-Kummissjoni tat ukoll valutazzjoni pożittiva dwar li l-prekundizzjoni li jiġu rrispettati mekkaniżmi demokratiċi effettivi ġiet issodisfata. Il-ffinanzjament tranżitorju kopra hames kundizzjonijiet ta' politika miftiehma fil-MtQ, u inklużi wkoll fil-Pjan għall-Ukrajna kif ippreżentat mill-Ukrajna lill-Kummissjoni.

1. Li tiġi stabbilita Kummissjoni tal-Għażla dwar it-Tmexxija tal-Kompetizzjoni lis-Servizz tal-Ispetturi Dixiplinari tal-Kunsill Għoli tal-Ġustizzja.
2. Li jiġi adottat Pjan ta' Azzjoni li jindirizza r-riskji identifikati fil-Valutazzjoni Nazzjonali tar-Riskju.
3. Li tiġi adottata Strategija Nazzjonali dwar id-Dhul għall-2024-2030.
4. Li jiġu adottati proċeduri għall-allokazzjoni tal-baġit tal-Istat għall-holqien ta' parks industrijali.
5. Li jiġi implimentat trasferiment awtomatiku tad-data bejn il-Katastr tal-Artijiet tal-Istat u r-Registru tal-Istat tad-Drittijiet tal-Proprietà fuq Proprietà Immobbli.

Fis-27 ta' Ġunju, il-Kummissjoni żborżat EUR 1,9 biljun f'**prefinanzjament**, li kien jikkorrispondi għal 7 % tal-appoġġ għal self li l-Ukrajna kienet eligibbli li tirċievi, biex tinghata appoġġ għall-implimentazzjoni tal-Pjan. Sabiex il-prefinanzjament jiġi żborżat, fis-6 ta' Ġunju, il-Verkhovna Rada rratifika Qafas ta' Ftehim li ġie ffirmat mill-President tal-Ukrajna fid-19 ta' Ġunju, u ftehim ta' self ġie ffirmat fl-24 ta' Ġunju.

Wara t-talba għal pagament mill-Ukrajna fid-9 ta' Lulju u valutazzjoni pożittiva mill-Kummissjoni fit-18 ta' Lulju, kif ukoll l-approvazzjoni mill-Kunsill fis-6 ta' Awwissu, l-ewwel **pagament tal-Pjan għall-Ukrajna ta' kważi EUR 4,2 biljun** ġie żborżat fit-13 ta' Awwissu. Mill-ammont totali, EUR 1,5 biljun ġew ipprovduti fil-forma ta' appoġġ finanzjarju mhux ripagabbli u aktar minn EUR 2,6 biljun ġew żborżati fil-forma ta' self. Il-Kummissjoni

vvalutat li l-gvern kien wettaq b'mod sodisfaċenti d-disa' indikaturi jew passi ta' riforma marbuta mal-ewwel pagament regolari fil-pjan³.

Dawn id-disa' **passi** ġew implimentati fit-tieni trimestru tal-2024:

Ġestjoni Finanzjarja Pubblika

1. L-adozzjoni tal-pjan għad-diġitalizzazzjoni tas-Servizz Doganali tal-Istat.
2. L-approvazzjoni tad-Dikjarazzjoni tal-Baġit għall-2025-2027.
3. L-adozzjoni tal-Pjan ta' Azzjoni għall-implimentazzjoni tal-Pjan Direzzjonali għar-riforma tal-ġestjoni tal-investment pubbliku.

Il-ġlieda kontra l-korruzzjoni u l-hasil tal-flus

4. Il-ħatra ta' kap ġdid għall-Aġenzija Nazzjonali għall-Prevenzjoni tal-Korruzzjoni.

Ġestjoni tal-assi pubbliċi u tal-ambjent tan-negozju

5. Id-dhul fis-seħh tal-legiżlazzjoni biex jittiebu l-istandards ta' governanza korporattiva tal-intrapriżi tal-Istat, filwaqt li jitqiesu l-istandards internazzjonali.
6. Id-dhul fis-seħh tal-liġi dwar ir-reviżjoni tal-baži legali tal-Uffiċċju tas-Sigurtà Ekonomika tal-Ukrajna.

Settur tal-enerġija u agroalimentari

7. L-adozzjoni tal-Pjan Nazzjonali Integrat għall-Enerġija u l-Klima.
8. L-Adozzjoni tal-Istrateġija għall-modernizzazzjoni termali tal-bini sal-2050.
9. Il-Pjan ta' Azzjoni u l-adozzjoni tad-dokument strateġiku dwar l-Azzjoni kontra l-Mini għall-perjodu sal-2033.

Wara l-valutazzjoni pożittiva tal-Kummissjoni⁴ tat-talba tal-Ukrajna tal-10 ta' Ottubru għal pagament, u l-approvazzjoni tal-Kunsill, ġiet adottata Deċiżjoni ta' Implimentazzjoni tal-Kunsill. Dan ippermetta l-iżborż tat-**tieni pagament tal-Pjan għall-Ukrajna ta' kważi EUR 4,1 biljun** fit-18 ta' Diċembru. Minn dan it-total, ġew ipprovduti EUR 1,5 biljun fil-forma ta' appoġġ finanzjarju mhux ripagabbli u nħarġu aktar minn EUR 2,5 biljun fil-forma ta' self.

Il-valutazzjoni pożittiva tal-Kummissjoni kienet b'rizultat li l-Ukrajna ssodisfat id-disa' **passi** meħtieġa sat-tielet trimestru tal-2024.

Il-ġlieda kontra l-korruzzjoni u l-hasil tal-flus

1. Iż-żieda fil-manodopera tal-Uffiċċju tal-Prosekutur Speċjalizzat Kontra l-Korruzzjoni (SAPO, Specialized Anti-Corruption Prosecutor's Office).
2. L-emenda tal-Kodiċi Kriminali u tal-Kodiċi tal-Proċedura Kriminali.
3. L-adozzjoni tal-Pjan ta' Azzjoni għall-implimentazzjoni tal-Istrateġija għall-Irkupru tal-Assi għall-2023-2027.

Kapital uman

4. L-adozzjoni tal-Istrateġija Demografika tal-Ukrajna għall-Perjodu sal-2040.

³ COM(2024) 321 final.

⁴ COM(2024) 544 final.

Ambjent tan-negozju u politiki reġjonali

5. L-adozzjoni tal-Pjan ta' Azzjoni dwar id-Deregolamentazzjoni u t-Titjib tal-Klima tan-Negozju.
6. L-emenda tal-Istrateġija tal-Istat għall-Iżvilupp Reġjonali għall-2021-2027.

Settur tal-enerġija u ambjent

7. Id-dhul fis-seħh tal-legiżlazzjoni sekondarja tal-liġi fir-rigward tar-Regolament dwar l-Integrità u t-Trasparenza tas-Swieq tal-Enerġija bl-Ingrossa.
8. Id-dhul fis-seħh tal-legiżlazzjoni dwar il-prevenzjoni, it-tnaqqis u l-kontroll tat-tniġġis industrijali.
9. L-iżvilupp ta' Nota Kuncettwali li tiddefinixxi l-ambitu tad-derogi mir-regoli dwar il-Valutazzjoni tal-Impatt Ambjentali u tal-Valutazzjoni Ambjentali Strateġika.

2.a.i. Ir-riċevituri ta' fondi taht il-Pjan għall-Ukrajna

L-Artikolu 27 tar-Regolament dwar il-Faċilità għall-Ukrajna jipprevedi li l-Ukrajna għandha tippubblika **data aġġornata dwar il-persuni u l-entitajiet**, inkluż il-kuntratturi, li jirċievu ammonti ta' finanzjament li jaqbzu l-ekwivalenti ta' EUR 100 000 kumulattivi fuq perjodu ta' 4 snin, għall-implimentazzjoni tar-riformi u għall-investimenti speċifikati fil-Pjan għall-Ukrajna.

L-Ukrajna hija meħtieġa li tippubblika din l-informazzjoni f'format li jinqara mill-magni fuq paġna web, ikklassifikata skont il-fondi totali riċevuti, filwaqt li jiġu debitament ikkunsidrati r-rekwiziti ta' kunfidenzjalità u ta' sigurtà, b'mod partikolari l-protezzjoni ta' data personali. Fil-każ ta' persuni ġuridiċi, din l-informazzjoni tinkludi l-isem legali sħiħ u n-numru tal-VAT jew ta' identifikazzjoni tat-taxxa, jew identifikatur uniku ieħor stabbilit fil-livell nazzjonali.

Fil-każ ta' persuni fiżiċi, jiġu ppubblikati l-isem/ismijiet u l-kunjom/kunjomijiet tar-riċevitur. Barra minn hekk, biex tiġi żgurata l-protezzjoni tal-interessi finanzjarji tal-UE f'konformità mal-Artikolu 35 tar-Regolament dwar il-Faċilità għall-Ukrajna, l-Ukrajna hija meħtieġa wkoll li tiżgura l-gbir ta' data adegwata dwar persuni u entitajiet li jirċievu finanzjament, l-aċċess għaliha, inkluż informazzjoni dwar is-sjeda benefiċjarja. Dan huwa f'konformità mal-prinċipji tal-protezzjoni tad-data tal-UE u mar-regoli applikabbli dwar il-protezzjoni tad-data. B'mod partikolari, dan ir-rekwizit jinkludi wkoll informazzjoni dwar (sotto)kuntratturi rilevanti u s-sidien benefiċjarji tagħhom.

L-Ukrajna qiegħda tagħmel progress attiv fil-hidma dwar it-trasparenza, timplimenta r-rekwiziti tal-gbir tad-data fil-qafas legali nazzjonali u tinvolvi lill-awtoritajiet rilevanti kollha biex tiżgura l-gbir komprensiv tad-data dwar ir-riċevituri finali. L-Ukrajna qiegħda twettaq hidma biex thejji din l-informazzjoni f'bażi tad-data konsolidata. Għet ippubblikata lista ta' riċevituri finali li qegħdin jirċievu aktar minn EUR 100 000 fuq il-paġna web tal-Ministeru tal-Ekonomija tal-Ukrajna⁵.

L-Ukrajna hija meħtieġa tikkonforma mal-Artikolu 11 tar-Regolament dwar il-Faċilità għall-Ukrajna dwar l-eliġibbiltà ta' persuni u entitajiet u l-origini tal-provvista u tal-materjali meta twettaq akkwist pubbliku taht il-Faċilità. Dawn ir-rekwiziti huma integrati fil-Qafas ta' Ftehim bejn l-UE u l-Ukrajna dwar Arrangamenti Speċifiċi għall-Implimentazzjoni tal-Finanzjament mill-Unjoni taht il-Faċilità għall-Ukrajna. F'konformità ma' dawn ir-rekwiziti, għall-investimenti taht il-Pilastru I, l-Ukrajna qiegħda tistabbilixxi sistema ta' monitoraġġ u

⁵ <https://me.gov.ua/view/d9c13c33-a438-406f-8daf-3145852df99a>

kontroll biex tiżgura li r-rekwiżiti jiġu segwiti u biex tirreġistra u tirrapporta kwalunkwe akkwist li jagħmel użu mill-eżenzjonijiet taħt l-Artikolu 11 tar-Regolament dwar il-Faċilità għall-Ukrajna. Fl-2024, il-Kummissjoni ma kellha bżonn tivvaluta l-ebda kwistjoni dwar l-akkwist pubbliku.

2.b. Pilastru II – Qafas ta' Investiment għall-Ukrajna

Il-Qafas ta' Investiment għall-Ukrajna (UIF, Ukraine Investment Framework) huwa l-ghodda ewlenija tal-UE biex tixpruna l-irkupru, ir-rikostruzzjoni u l-modernizzazzjoni tal-Ukrajna. Bl-appoġġ ta' **EUR 9,3 biljun**, inklużi **EUR 7,8 biljun** f'garanziji u **EUR 1,5 biljun f'tahlit**, għandu l-għan li jiżblokka sa **EUR 40 biljun f'investiment**, li jpoġġi lill-UE fiċ-ċentru tal-isforzi internazzjonali biex terġa' tinbena l-Ukrajna.

Il-**garanziji tal-UE** jiżvolġu rwol kritiku fit-tnaqqis tar-riskju kemm tal-investimenti pubbliċi kif ukoll dawk privati, li huwa essenzjali għall-**irkupru b'suċċess** tal-Ukrajna. Billi jtaffu r-riskji finanzjarji, dawn il-garanziji jinkoraġġixxu involviment akbar minn investituri fis-settur privat, minn istituzzjonijiet finanzjarji u minn shab fl-iżvilupp, li kollha huma neċessarji biex l-ekonomija u l-infrastruttura tal-Ukrajna jerġghu jinbnew wara l-gwerra.

Bl-istess mod, il-**mekkanizmi ta' tahlit tal-UE** jikkombinaw **ghotjiet ma' riżorsi mhux ta' ghotjiet**, bħal **self**, **ekwità**, u **garanziji** minn istituzzjonijiet finanzjarji, kif ukoll **self** u **investimenti kummerċjali**. Dan l-approċċ innovattiv jingrana l-fondi pubbliċi biex jistimula investiment addizzjonali mis-settur privat, u b'hekk johloq **impatt fuq l-iżvilupp** mifrux hafna. Bl-użu tat-tahlit, l-UE timmassimizza l-valur ta' kull euro li jintefaġ, u dan jippermetti proġetti akbar u b'impatt akbar li jikkontribwixxu b'mod dirett għall-irkupru u r-reżiljenza fit-tul tal-Ukrajna.

Il-Qafas ta' Investiment għall-Ukrajna huwa fil-qalba ta' dan l-isforz, imfassal speċifikament biex jgħin **fil-bini mill-ġdid tal-infrastruttura kritika tal-Ukrajna u biex jagħti spinta lill-ekonomija tagħha**. Setturi ewlenin bħall-**enerġija**, **l-industrija**, **l-iskejjel**, **l-isptarijiet**, u **s-servizzi muniċipali** huma l-fokus primarju, bl-għan li tinholoq Ukrajna aktar reżiljenti, sostenibbli u moderna. Barra minn hekk, l-UIF jindirizza wkoll il-**ħtiġijiet ta' negozji żgħar**, ta' **popolazzjonijiet affettwati mill-gwerra**, u ta' **gruppi vulnerabbli**, filwaqt li jiżgura li l-komunitajiet l-aktar affettwati ma jithallewx jibqgħu lura.

Sal-**31 ta' Diċembru 2024**, 3 snin mill-bidu tal-gwerra ta' aggressjoni tar-Russja kontra l-Ukrajna, **Valutazzjoni Rapida tad-Danni u l-Ħtiġijiet (RDNA4, Rapid Damage and Needs Assessment)** konġunta aġġornata tistma li l-kost totali tar-rikostruzzjoni u l-irkupru tal-Ukrajna se jammonta għal **EUR 506 biljun** matul l-10 snin li ġejjin. Din il-valutazzjoni komprensiva tenfasizza l-iskala enormi tal-isfida li qiegħda tiffaċċja l-Ukrajna biex terġa' tibni l-ekonomija, l-infrastruttura u l-istituzzjonijiet tagħha.

F'dan il-kuntest, il-Qafas ta' Investiment għall-Ukrajna huwa essenzjali biex titnaqqas id-**diskrepanza** sinifikanti **fil-finanzjament** għar-rikostruzzjoni tal-Ukrajna. Dan jipprovdi mekkaniżmu strutturat u kkoordinat biex ir-riżorsi finanzjarji jingħaddew lill-**aktar oqsma ta' prijetà urġenti** identifikati mill-**Pjan għall-Ukrajna**. L-appoġġ immirat tal-UIF jiżgura li l-Ukrajna jkollha r-riżorsi neċessarji biex tindirizza l-ħtiġijiet kritiċi filwaqt li jwitti t-triq għal irkupru u tkabbir fit-tul.

L-UIF huwa wkoll fattur ewleni tal-investiment privat fir-rikostruzzjoni tal-Ukrajna. Billi joffri **ghodod għad-tnaqqis tar-riskji**, **kopertura għar-riskju tal-gwerra**, u **l-mobilizzazzjoni ta' ekwità privata**, johloq opportunitajiet godda ta' finanzjament kemm għan-negozji Ukreni kif ukoll għal dawk tal-UE.

Il-Pilastru II huwa marbut mill-qrib mar-riforma tal-Ukrajna u t-triq tagħha lejn l-adeżjoni. L-investimenti fl-ekonomija u fl-infrastruttura tal-Ukrajna permessi mill-UIF jaċċelleraw ukoll l-integrazzjoni tagħha fis-Suq Uniku tal-UE, **billi jintegraw lill-Ukrajna fl-infrastruttura trans-Ewropea fl-enerġija u t-trasport, fil-ktajjen tal-valur tal-UE u fit-traspożizzjoni tal-istandards u tal-prattiki tan-negozju**. Billi jibbaża l-ekonomija tal-Ukrajna fuq dik tal-UE, l-UIF huwa magna strategika għall-avvanz tal-pożizzjoni ġeopolitika u ekonomika tal-UE.

L-UIF iservi wkoll bħala **pjattaforma ta' koordinazzjoni unika għall-arkitettura tal-irkupru tal-Ukrajna**. Dan ilaqqa' flimkien lill-Gvern tal-Ukrajna, lill-Istati Membri tal-UE, u lil istituzzjonijiet finanzjarji ewlenin bħall-Bank Ewropew tal-Investment (BEI), il-Bank Ewropew għar-Rikostruzzjoni u l-Iżvilupp (BERŻ), il-Bank Dinji, l-Istituzzjonijiet Finanzjarji għall-Iżvilupp tal-Istati Membri, eċċ. biex jallinja u jipprovdri rispons operattiv kongunt għall-htigijiet ta' rkupru u ta' rikostruzzjoni tal-Ukrajna.

L-UIF ġie **stabbilit fi żmien qasir hafna**. Wara d-dhul fis-sehh tar-Regolament dwar il-Faċilità għall-Ukrajna f'Marzu 2024, l-ewwel Bord tat-Tmexxija tal-UIF iltaqa' f'April 2024 u approva l-ewwel sett ta' programmi ta' investment. F'Ġunju 2024 fil-Konferenza dwar l-Irkupru tal-Ukrajna (URC, Ukraine Recovery Conference) f'Berlin, il-Kummissjoni habbret l-iffirmar tal-ewwel programmi ta' investment taht l-UIF li jammontaw għal **EUR 1,4 biljun** fi ftehimiet godda ta' garanziji u ta' għotjiet biex jappoġġaw l-irkupru u r-rikostruzzjoni tal-Ukrajna.

Dawn il-ftehimiet, iffirmati ma' diversi shab ta' implimentazzjoni, bħall-BERŻ, il-BEI, il-Korporazzjoni Finanzjarja Internazzjonali (IFC, International Finance Corporation), Kreditanstalt für Wiederaufbau (KfW) u l-Bank Gospodarstwa Krajowgo (BGK), jikkonsistu f'**EUR 1 biljun ta' garanziji ta' self mill-UE u EUR 400 miljun f'għotjiet**. Huma ta' benefiċċju għall-kumpaniji privati, inklużi l-intrapriżi żgħar u ta' daqs medju, il-muniċipalitajiet u l-intrapriżi tal-Istat tal-Ukrajna. L-operazzjonijiet jappoġġaw setturi ta' prijorità bħall-enerġija, it-trasport, l-infrastruttura muniċipali, l-aċċess għall-finanzi u l-intrapriżi affettwati mill-gwerra; u għandhom l-għan li jiżblokkaw **EUR 6 biljun f'investimenti**.

Bis-saħħa tal-garanziji tal-Qafas ta' Investment għall-Ukrajna, li kienu strumentali fil-mitigazzjoni tar-riskji tal-investimenti, hafna operazzjonijiet diġà sehhew fl-Ukrajna fl-2024.

- Wiehed mill-**akbar investimenti barranin fl-Ukrajna minn wara l-indipendenza tagħha**. L-akkwist ta' żewġ operatori tat-telekomunikazzjoni (Lifecell u Datagroup Volia) minn investitur Franciż, li johloq operatur integrat ewleni bi pjan ta' investment robust għall-infrastruttura tat-telekomunikazzjoni u t-titjib tal-konnettività diġitali. Din it-tranzazzjoni kienet kofinanzjata mill-Korporazzjoni Finanzjarja Internazzjonali, appoġġata minn garanzija mill-Qafas ta' Investment għall-Ukrajna.
- **Investiment greenfield ferm importanti fl-enerġiji rinnovabbli**, il-kofinanzjament tal-konstruzzjoni ta' park eoliku ġdid fir-reġjun ta' Volyn b'kapacità ta' 147 MW, kofinanzjat mill-BERŻ u mill-IFC b'garanzija appoġġata mill-UE.
- Self kritiku lill-Belt ta' Kiev ġie żblukkat mill-garanzija tal-UIF, li ppermetta appoġġ ta' likwidità ta' emergenza għat-tishin distrettwali muniċipali biex jigi żgurat il-**foriment minghajr interruzzjoni tas-shana matul ix-xitwa 2024/2025**, billi ġie ggarantit self ipprovdut mill-BERŻ.
- Self ġdid mill-BERŻ lil Nova Poshta żblukkat mill-garanzija tal-UIF biex jiffinanzja l-espanzjoni u l-modernizzazzjoni tan-**network** tagħha **ta' terminals tal-pakketti u**

ferghat, id f'id ma' mizuri b'impatt soċjali qawwi, il-bini ta' aktar minn 600 xelter mill-bombi, it-tmexxija ta' programmi biex jinholqu opportunitajiet ta' xoghol ghal veterani tal-gwerra u nisa vulnerabbli.

Abbażi ta' dan il-momentum, f'Settembru 2024 tnediet sensiela għda ta' **sejhiet tal-UIF ghal proposti ghal investimenti pubbliċi, operazzjonijiet diretti tas-settur privat u operazzjonijiet ta' ekwità intermedjata** b'allokazzjoni indikattiva ta' **EUR 2,75 biljun**. Is-sejha se tibqa' miftuħa ghal mill-inqas sena bi skadenzi intermedji japplikaw.

L-azzjonijiet taħt il-**Pilastru II** ġew implimentati f'konformità mal-prinċipji tal-ksib u tal-akkwist stabbiliti fl-**Artikolu 11 tar-Regolament (UE) 2024/792**. F'Ġunju 2024 ġew iffirmati ftehimiet ta' garanziji supplimentari u ta' operazzjonijiet ta' taħlit u ġew implimentati bħala miżuri urġenti biex jindirizzaw il-htigijiet immedjati tar-rikostruzzjoni u tar-riabilitazzjoni, b'mod partikolari fis-settur tal-enerġija.

2.c. Pilastru III

Il-Pilastru III jiffoka fuq l-ghoti ta' **assistenza teknika u miżuri ta' appoġġ biex jiffaċilitaw l-allinjament tal-Ukrajna mal-liġijiet u mar-regolamenti tal-UE**. Dan jiffinanzja attivitajiet ta' kooperazzjoni teknika implimentati matul diversi snin, bħal inizjattivi ta' tishih tal-kapaċitajiet, u jinkludi lil shab soċjali, organizzazzjonijiet tas-soċjetà ċivili, kif ukoll awtoritajiet lokali u reġjonali, u assistenza lill-Ukrajna fl-implimentazzjoni tar-riformi neċessarji għall-adeżjoni mal-UE u biex jiġi żgurat l-użu effettiv tal-assistenza finanzjarja.

Il-Pilastru III jiffinanzja wkoll is-**sussidji ghar-rati tal-imghax għall-kostijiet tas-self** ipprovdut taħt il-Pilastru I tal-Faċilità u taħt assistenza makrofinanzjarja preċedenti. Barra minn hekk, dan jiffinanzja l-**funzjonament tal-Bord ta' Verifika tal-Faċilità għall-Ukrajna** u jappoġġa inizjattivi oħra li għandhom l-għan li jirrispondu għall-aggressjoni Russa kontra l-Ukrajna, inkluż l-infurzar tad-dritt internazzjonali fir-rigward tad-delitti mwettqa mir-Russja fit-territorju tal-Ukrajna.

Fl-2024, ġie adottat l-ewwel Programm ta' Hidma Annwali taħt il-Pilastru III tal-Faċilità, **li jimmobilizza aktar minn EUR 488 miljun**.

2.c.i Implimentazzjoni tal-Faċilità ta' Kooperazzjoni Teknika

L-Azzjoni "Faċilità ta' Kooperazzjoni Teknika għall-Ukrajna 2024 (TCF 2024, Technical Cooperation Facility for Ukraine 2024)" b'baġit impenjat ta' madwar EUR 248 miljun hija mfassla biex tiffaċilita l-allinjament progressiv tal-Ukrajna mal-acquis tal-UE bil-ħsieb li jkun hemm shubija futura fl-UE u biex tappoġġa l-implimentazzjoni tal-Pjan għall-Ukrajna. Fl-istess ħin, issaħħaħ ir-reżiljenza u l-kapaċità tal-Ukrajna li tirrispondi għall-impatti devastanti mill-gwerra ta' aggressjoni tar-Russja kontra l-Ukrajna.

Bħala għodda flessibbli u reattiva, it-TCF 2024 tipprovd i **assistenza mfassla apposta**, filwaqt li tadatta għall-htigijiet li qegħdin jevolvu tal-Ukrajna. Tappoġġa wkoll il-**komunikazzjoni strategika, id-diplomazija pubblika, u d-djalogu mas-soċjetà ċivili u mal-atturi kulturali**, li huma kollha essenzjali għat-tishih tal-**viżibbiltà pożittiva tal-UE** fl-Ukrajna.

F'Novembru 2024, il-baġit tat-TCF 2024 żdied b'**EUR 105 miljun**, bis-saħha ta' **EUR 103 miljun** fi profitti minn assi Russi immobilizzati u kontribuzzjoni addizzjonali ta' **EUR 2 miljun** mid-**Danimarka**. Din l-emenda saħħet b'mod sinifikanti l-kapaċità tal-Faċilità li tappoġġa prijoritajiet bħar-**restawr ta' infrastruttura kritika tal-enerġija**.

L-implimentazzjoni tat-TCF 2024 għaddejja sew, b'aktar minn **EUR 136 miljun**, aktar minn 50 % tal-baġit totali, diġà kkuntrattati fl-2024. Dawn il-fondi huma ffokati fuq prijoritajiet ewlenin: **ir-reżiljenza tal-enerġija, id-deċentralizzazzjoni, u l-appoġġ għall-proċess ta' adeżjoni tal-Ukrajna mal-UE.**

- **Fis-settur tal-enerġija**, l-UE qieghda tikkontribwixxi għar-reżiljenza tal-enerġija tal-Ukrajna permezz ta' appoġġ lill-**Fond ta' Appoġġ għall-Enerġija tal-Ukrajna**, ġestit mis-**Segretarjat tal-Komunità tal-Enerġija**. Dan il-fond jiffaċilita l-konsenja ta' tagħmir ta' emerġenza u ta' provvisti essenzjali biex jistabbilizzaw is-sistema tal-enerġija tal-Ukrajna.
- Fir-rigward tar-**riforma tad-deċentralizzazzjoni**, il-fażi li jmiss tal-**inizjattiva ewlenija ta' Tim Ewropa "U-LEAD with Europe,"** kofinanzjata mill-**Ġermanja u mid-Danimarka**, qieghda tavvanza. Il-missjoni tagħha hija li tappoġġa governanza trasparenti u responsabbli fil-livelli lokali u reġjonali, u b'hekk tikkontribwixxi b'mod dirett għar-rikostruzzjoni tal-Ukrajna.
- Sabiex tappoġġa aktar l-**isforzi ta' adeżjoni tal-UE**, l-**Inizjattiva ta' Tim Ewropa** li għadha kif tnediet "**Ukraine2EU – Programm ta' Appoġġ għall-Ukrajna għall-Integrazzjoni fl-UE**" (kofinanzjat mid-**Danimarka u mil-Litwanja**) qieghda ttejjeb il-kapaċitajiet ta' istituzzjonijiet Ukreni ewlenin. Dan jinkludi appoġġ għall-**Parlament Ukren, it-traduzzjoni tal-acquis tal-UE**, komunikazzjoni strategika u l-koordinazzjoni tal-proċess ġenerali tal-adeżjoni.

L-azzjonijiet taht il-**Pilastru III** ġew implimentati f'konformità mal-prinċipji tal-ksib u tal-akkwist stabbiliti fl-**Artikolu 11 tar-Regolament (UE) 2024/792**, bi prijorità mogħtija lill-pajjiżi eliġibbli. Ġew applikati derogi f'konformità mad-dispożizzjonijiet legali, b'mod partikolari biex jiġu indirizzati l-htigijiet urġenti għal tagħmir tal-enerġija kritiku, ir-rekwiziti ta' kompatibbiltà mas-sistemi eżistenti tal-Ukrajna u l-kundizzjonijiet ta' kriżi fil-prattika.

2.c.ii Kontribuzzjoni għall-mekkaniżmi ta' akkontabbiltà u l-finanzjament tal-Bord ta' Verifika

Il-gwerra ta' aggressjoni tar-Russja kontra l-Ukrajna wasslet għal mewt, tbatija u qerda mifruxa madwar il-pajjiż kollu. Fl-14 ta' Novembru 2022, l-Assemblea Ġenerali tan-Nazzjonijiet Uniti adottat riżoluzzjoni li tirrikonoxxi l-htieġa tal-istabbiliment ta' mekkaniżmu internazzjonali għar-reparazzjoni ta' dannu, telf jew ħsara li tirriżulta mill-atti internazzjonalment illegali tar-Russa kontra l-Ukrajna. L-UE mexxiet l-isforzi internazzjonali biex ir-Russja tinzamm responsabbli, filwaqt li ssiehbet fir-**Reġistru tad-Danni** Kkawżati mill-Aggressjoni tal-Federazzjoni Russa kontra l-Ukrajna f'Mejju 2023 u saret parteċipant shih f'Lulju 2024. Bhalissa, 43 stat u l-UE huma parti mir-Registru.

Fl-2024, l-UE kkontribwiet madwar **EUR 846 000** għall-Ftehim Parzjali Estiż (EPA, Enlarged Partial Agreement) dwar ir-Registru tad-Danni Kkawżati mill-Aggressjoni tal-Federazzjoni Russa kontra l-Ukrajna, u b'hekk żgurat il-konformità tal-UE mal-obbligi finanzjarji tagħha bhala membru tal-EPA.

Ir-Registru jirreġistra talbiet eliġibbli għal dannu, telf jew ħsara kkawżata lill-persuni fiżiċi u ġuridici kollha kkonċernati kif ukoll lill-Istat tal-Ukrajna, u jopera bhala pjattaforma diġitali sigura biex tingabar u tiġi pproċessata l-evidenza. Huwa mistenni li jsir parti minn Kummissjoni futura għat-Talbiet, li se tivvaluta t-talbiet u tiddetermina l-kumpens. Din l-inizjattiva hija pass ewlieni biex jiġi żgurat li r-Russja tiehu r-responsabbiltà shiha għall-azzjonijiet tagħha.

B'kollox huma ppjanati 44 formola ta' talbiet biex ikopru diversi tipi ta' danni, inklużi l-qerda tal-proprjetà, il-ħsara personali u l-ispostament furzat. Sa tmiem l-2024, ir-Registru kien irċieva aktar minn 13 000 talba u rreġistra 832 deċiżjoni dwar il-qerda ta' proprjetà residenzjali, b'talba medja ta' EUR 54 000. Qiegħda tkompli l-ħidma fuq l-espansjoni tal-proċess tat-talbiet.

Il-Bord ta' Verifika tal-Faċilità għall-Ukrajna gie stabbilit f'Ġunju 2024 permezz ta' Deċiżjoni ta' Implimentazzjoni tal-Kummissjoni, li stabbiliet ukoll it-terminu tiegħu (sat-30 ta' Ġunju 2028) u ddefiniet il-missjoni, il-kompożizzjoni, il-ħatra tal-membri u l-President tiegħu, is-Segretarjat u l-kompiti tiegħu. Ġew ipprovduti madwar **EUR 11-il miljun** taht il-Faċilità għall-Ukrajna biex jappoġġaw din l-azzjoni.

Il-kompitu primarju tal-Bord ta' Verifika huwa li jissorvelja l-użu trasparenti u effettiv ta' sa EUR 50 biljun f'assistenza finanzjarja tal-UE lill-Ukrajna bejn l-2024 u l-2027. B'mod partikolari, il-missjoni tiegħu hija li jivvaluta jekk is-sistemi ta' ġestjoni u ta' kontroll tas-settur pubbliku tal-Ukrajna humiex qegħdin jiżguraw li l-fondi tal-UE jintużaw f'konformità mal-prinċipju ta' ġestjoni finanzjarja tajba, bħall-effettività, l-ekonomija, l-effiċjenza u t-trasparenza, filwaqt li jipprevjeni l-frodi, il-korruzzjoni, il-kunflitti ta' interess u irregolaritajiet oħra.

Il-Bord ta' Verifika huwa bbażat fi Brussell b'Segretarjat iddedikat f'Kiev. Permezz ta' sejha għal espressjoni ta' interess, fl-2024 intgħazlu tliet membri indipendenti għall-bord ta' verifika, kollha ċittadini tal-UE b'esperjenza sinifikanti fl-awditjar u fil-miżuri ta' kontra l-frodi.

2.c.iii. Kostijiet tas-self u kostijiet storiċi

F'Ġunju 2024, giet adottata deċiżjoni ta' finanzjament biex tkopri l-kostijiet storiċi annwali marbuta mas-self taht l-assistenza makrofinanzjarja eċċezzjonali tal-UE pprovduta fl-2022 ("MFA1" u "MFA2") u biex tikkontribwixxi għall-proviżjonament imħallas fil-fond ta' proviżjonament komuni fir-rigward ta' tali self, b'ammont totali ta' aktar minn EUR 227 miljun.

L-assistenza makrofinanzjarja eċċezzjonali tal-UE ta' EUR 6 biljun żborżati f'Awwissu 2022 (MFA1) u bejn Ottubru u Diċembru 2022 (MFA2) ipprovdiet appoġġ rapidu u urġenti lill-baġit Ukren. L-UE tista' thallas l-imgħax billi tagħti sussidju fuq ir-rata tal-imgħax fir-rigward ta' tali self.

Fi Frar 2024, l-Ukrajna pprezentat it-talba formali biex tirċievi sussidju fuq ir-rata tal-imgħax għall-imposti dovuti fl-2024. Ir-rekwiżiti li fuqhom huwa bbażat ir-rilaxx tal-pagamenti parzjali skont l-assistenza makrofinanzjarja eċċezzjonali tal-UE tqiesu li ġew issodisfati fl-2022.

3. Progress fl-implimentazzjoni tal-Faċilità

3.a. Progress fil-miri skont ir-Regolament dwar il-Faċilità għall-Ukrajna

Ir-Regolament dwar il-Faċilità għall-Ukrajna jistabbilixxi tliet miri strateġiċi ffokati fuq l-intrapriżi żgħar u ta' daqs medju (SMEs, Small and Medium-sized Enterprises), it-tranzizzjoni ekoloġika, u l-muniċipalitajiet-tliet dimensjonijiet li huma essenzjali għall-irkupru, għar-rikostruzzjoni, u għall-modernizzazzjoni fit-tul tal-Ukrajna.

3.a.i Appoġġ għall-Intrapriżi Żgħar u ta' daqs Medju (l-Artikolu 28(6))

L-SMEs huma s-sinsla tal-ekonomija tal-Ukrajna u jiżvolġu rwol kritiku fl-ixprunar tar-reżiljenza ekonomika, tal-innovazzjoni u tal-ħolqien tal-impjiegi. Filwaqt li jirrikonoxxi dan, ir-Regolament dwar il-Faċilità għall-Ukrajna jirrikjedi li mill-inqas 15 % tal-garanziji tal-UE jappoġġaw lill-intrapriżi mikro, żgħira u ta' daqs medju (MSMEs, Micro, Small, and Medium-sized Enterprises), inkluż l-istart-ups.

Fl-2024, l-UE għamlet progress sinifikanti lejn dan l-oġġettiv. Ġew iffirmati żewġ ftehimiet, li jiżguraw sa EUR 290 miljun f'kopertura tal-garanzija tal-UE mmirati b'mod speċifiku għas-self lill-MSMEs. Barra minn hekk, ġew immobilizzati EUR 20 miljun permezz ta' kontribuzzjonijiet ta' taħlit. Dawn l-inizjattivi huma mfassla biex jisfruttaw il-finanzjament għan-negozji ż-żgħira u jappoġġaw lil kumpaniji affettwati mill-gwerra, u jiżguraw li jkunu jistgħu jkomplu joperaw u jikkontribwixxu għall-ekonomija.

Sabiex tkompli tibni fuq dan il-momentum, l-UE se tniedi sejha mfassla apposta għal proposti fl-2025 biex ttiprovdi aktar appoġġ immirat għall-SMEs, mghoddi permezz tal-banek u tal-intermedjarji finanzjarji. Dan l-isforz se jagħti prijorità lill-aċċess għall-finanzjament għan-negozji ż-żgħira u se jgħin biex isahħaħ lis-settur privat tal-Ukrajna matul din il-fażi kritika ta' rikostruzzjoni.

3.a.ii L-avvanz tat-Tranżizzjoni Ekoloġika (l-Artikolu 28(9))

Il-Faċilità hija allinjata mal-oġġettivi tal-Patt Ekoloġiku Ewropew u tappoġġa t-tranżizzjoni tal-Ukrajna għal ekonomija newtrali għall-klima, reżiljenti għall-klima u ambjentalment sostenibbli. Il-Pilastru I tal-Faċilità huwa mistenni li jikkonforma mal-prinċipji ta' "la tagħmilx ħsara sinifikanti", sa fejn ikun possibbli f'kuntast ta' gwerra jew ta' rkupru u rikostruzzjoni ta' wara l-gwerra. Mill-inqas 20 % tal-investimenti magħmula taħt il-Pjan għall-Ukrajna u l-Qafas ta' Investiment għall-Ukrajna huma mistennija jikkontribwixxu għall-mitigazzjoni tat-tibdil fil-klima u l-adattament għalih, għall-protezzjoni ambjentali tal-bijodiversità inkluż il-konservazzjoni tal-bijodiversità u għat-tranżizzjoni ekoloġika usa'.

Taħt il-Pjan għall-Ukrajna, mill-inqas 80 % tal-investimenti fl-infrastruttura tat-trasport u mill-inqas 60 % fl-infrastruttura tal-enerġija huma mistennija jappoġġaw oġġettivi ekoloġiċi. Il-biċċa l-kbira tal-investimenti relatati mat-tranżizzjoni ekoloġika taħt il-Pilastru I huma skedati għall-implimentazzjoni sar-raba' trimestru tal-2027. Il-valutazzjoni ġenerali dwar jekk il-mira ta' tranżizzjoni ekoloġika tkunx giet issodisfata se titwettaq bħala parti mit-talba għall-pagament finali dovut sa tmiem l-2027.

Barra minn hekk, l-ewwel operazzjonijiet taħt il-Pilastru II – ikkuntrattati f'nofs l-2024 – huma wkoll mistennija li jikkontribwixxu b'mod sinifikanti. Dawn jinkludu l-operazzjonijiet tal-Qafas ta' Investiment għall-Ukrajna ffokati fuq ir-riabilitazzjoni u t-titjib ta' servizzi essenzjali bħall-infrastruttura tal-ilma u tal-elettriku.

3.a.iii Muniċipalitajiet (l-Artikolu 16(4))

Ammont ekwivalenti għal mill-inqas 20 % tal-appoġġ mhux ripagabbli taħt il-Pilastru I jrid jiġi allokat għall-htigijiet tal-awtoritajiet sottonazzjonali. Dan se jiġi vvalutat abbażi tar-rapporti tat-Teżor li jiġġustifikaw li mill-inqas dan l-ammont gie allokat fil-baġit nazzjonali għal tali htigijiet, f'konformità ma' metodoloġija li għandha tithejja mill-Ukrajna u li jintlaħaq qbil dwarha mal-Kummissjoni. L-ewwel valutazzjoni ta' dan ir-rekwiżit se ssir bħala parti mid-disa' talba għal pagament taħt il-Pjan għall-Ukrajna, mistennija wara t-tieni trimestru tal-2026, li se tiddetermina jekk giex allokat ammont ta' mill-inqas 5 %. Fit-talba għal pagament finali tal-Pjan għall-Ukrajna, dovuta sa tmiem ir-raba' trimestru tal-2027, se tiġi vvalutata l-mira shiha.

3.b. Kontribuzzjoni għall-proċess ta' adeżjoni tal-Ukrajna

Il-Faċilità torbot l-appoġġ finanzjarju lill-Ukrajna ma' agenda ambizzjuża ta' riforma għat-
tkabbir bil-ghan li tiffaċilita t-trasformazzjoni strutturali filwaqt li tappoġġa t-triq tal-Ukrajna
lejn is-shubija fl-UE. Il-Pjan għall-Ukrajna huwa fil-qalba tal-Faċilità li tippromwovi l-
irkupru ekonomiku, ir-rikostruzzjoni u l-modernizzazzjoni tal-Ukrajna filwaqt li fl-istess hin
trawwem l-allinjament mal-acquis tal-UE.

Sabiex jiġi żgurat progress sinifikattiv, ġew identifikati passi speċifiċi fil-Pjan, li hafna
minnhom huma marbuta mill-qrib mal-acquis tal-UE f'oqsma ta' prijorità ewlenija. Dawn il-
passi jinkludu firxa ta' miżuri essenzjali biex l-Ukrajna toqrob lejn l-acquis tal-UE fuq
terminu ta' żmien qasir, inkluż l-adozzjoni ta' leġislazzjoni li tавvanza l-implimentazzjoni tal-
acquis, l-implimentazzjoni tar-rakkomandazzjonijiet tal-UE u l-adozzjoni tal-istandards tal-
UE f'diversi setturi. Filwaqt li l-implimentazzjoni b'suċċess tal-Pjan għall-Ukrajna tappoġġa
l-allinjament tal-Ukrajna mal-qafas regolatorju tal-UE, it-tweqqi tar-riformi taħt il-Faċilità
jibqa' separat mill-valutazzjoni tal-allinjament mal-acquis tal-UE taħt il-proċess kontinwu ta'
adeżjoni, u mingħajr preġudizzju għaliha.

B'mod speċifiku, fiż-żewġ pagamenti parzjali vvalutati fl-2024, tlestew total ta' **erba' passi**
(madwar 22 % tat-total) li jikkontribwixxu wkoll għall-allinjament mal-acquis tal-UE (ara *t-
Tabella 1* hawn taħt). Is-setturi involuti jinkludu d-deċentralizzazzjoni, l-enerġija, u l-ambjent.

Tabella 1: Passi tal-Pjan għall-Ukrajna b'referenza għall-acquis tal-UE li tlestew fl-2024

Numru sekwenzjali	Riforma	Isem tal-pass	Pagament parzjali
9.5	Riforma 3. Żvilupp u implimentazzjoni tal- politika reġjonali	Adozzjoni ta' riżoluzzjonijiet biex tiġi emendata l-Istrateġija tal-Istat għall-Iżvilupp Reġjonali għall- 2021-2027	It-tielet trimestru tal-2024
10.8	Riforma 3. Riforma tas-suq tal- elettriku	Dhul fis-seħh tal-leġislazzjoni sekondarja dwar il-liġi tar- Regolament dwar l-Integrità u t- Trasparenza tas-Swieq tal-Enerġija bl-Ingrossa (REMIT, Regulation on Wholesale Energy Market Integrity and Transparency)	It-tielet trimestru tal-2024
15.1	Riforma 1. Prevenzjoni, tnaqqis u kontroll tat-tniġġis industrijali	Dhul fis-seħh tal-leġislazzjoni dwar il-prevenzjoni, it-tnaqqis u l- kontroll tat-tniġġis industrijali b'applikazzjoni parzjali tad- dispożizzjonijiet	It-tielet trimestru tal-2024
15.10	Riforma 5. Valutazzjoni tal-Impatt Ambjentali (VIA) u Valutazzjoni Ambjentali Strategika (VAS)	Żvilupp ta' nota kuncettwali li tiddefinixxi l-ambitu tad- devjazzjonijiet mir-regoli tal- Valutazzjoni tal-Impatt Ambjentali (VIA) u tal-Valutazzjoni	It-tielet trimestru tal-2024

Numru sekwenzjali	Riforma	Isem tal-pass	Pagament parzjali
		Ambjentali Strategika (VAS)	

3.c. Kontribut għall-istabbiltà fiskali tal-Ukrajna permezz ta' appoġġ baġitarju

L-invażjoni fuq skala shiħa tar-Russja kellha impatt li fixxkel l-ekonomija Ukrena, li ċkienet bi kważi 30 % fl-2022. Kemm l-inflazzjoni kif ukoll il-qgħad żdiedu b'mod sinifikanti. Id-defiċit tal-gvern estiż laħaq kważi 20 % tal-PDG fl-2023 minħabba nfiq għoli fid-difiża. Peress li tilfet l-aċċess għas-swieq finanzjarji internazzjonali, l-Ukrajna tibbaża hafna fuq l-assistenza barranija. Il-Fond Monetarju Internazzjonali stima li d-diskrepanza kumulattiva fil-finanzjament tal-gvern estiż sal-2027 hija ta' EUR 143 biljun.

F'dan il-kuntest, il-Pjan għall-Ukrajna jipprovdi appoġġ baġitarju dirett fil-forma ta' appoġġ mhux ripagabbli u self aġevolanti hafna. L-appoġġ finanzjarju totali taħt il-Pilastru I jammonta għal EUR 38,3 biljun. Il-fondi ġew ikkonċentrati fl-ewwel u fit-tieni sena tal-implimentazzjoni tal-Pjanijiet għall-Ukrajna.

L-appoġġ baġitarju dirett qiegħed jgħin lill-Ukrajna **żzomm il-funzjonijiet tal-gvern u tipprovdi servizzi pubbliċi essenzjali**, kruċjali matul perjodu ta' dħul domestiku dejjem jikber iżda insuffiċjenti. Dan l-appoġġ jiżgura l-hlas tas-salarji pubbliċi, il-pensjonijiet, u l-kontinwazzjoni ta' servizzi bħall-edukazzjoni u l-kura tas-saħħa, filwaqt li jgħin ukoll biex tinzamm l-istabbiltà makrofinanzjarja billi jnaqqas il-htieġa ta' self domestiku eċċessiv.

Il-Pjan għall-Ukrajna jinkludi **miżuri biex tissaħħah il-ġestjoni fiskali**, bħar-restawr tar-rieżamijiet baġitarji annwali u t-titjib fl-effettività tal-infiq pubbliku. Jiffoka wkoll fuq it-tishih tal-mobilizzazzjoni tad-dħul u l-ġestjoni tad-dejn pubbliku għal sostenibbiltà finanzjarja fit-tul. Barra minn hekk, is-sussidju tar-rata tal-imghax fuq self mill-assistenza makrofinanzjarja eċċezzjonali tal-UE fl-2022 jgħin lill-Ukrajna żzomm l-istabbiltà billi jehlisha mill-pagamenti tal-imghax dovuti għal dik is-sena.

3.d. Appoġġ għat-tishih tal-ugwaljanza bejn il-ġeneri

L-implimentazzjoni tal-Faċilità hija ggwidata mill-prinċipji tal-ugwaljanza bejn il-ġeneri u t-tishih tal-pożizzjoni tan-nisa (GEWE, Gender Equality and Women Empowerment), kif speċifikat fir-Regolament. Madankollu, ma tantx ilu li giet implimentata biex isir rapport dwar eżempji konkreti ta' riżultati għall-GEWE.

Il-Pjan għall-Ukrajna jfakkar fil-prinċipji tal-inkluzività, tal-ugwaljanza bejn il-ġeneri u tal-koeżjoni soċjali bħala oqsma trażversali importanti li għandhom jitqiesu. Dan jenfasizza wkoll kwistjonijiet marbuta mal-kapital uman u mal-ambjent tan-negozju. Sabiex tissodisfa l-passi stabbiliti fil-Pjan, fl-2024, l-Ukrajna adottat l-istrateġija l-ġdida għall-iżvilupp demografiku sal-2040. Il-liġi l-ġdida dwar it-titjib tal-governanza korporattiva tal-intrapriżi tal-Istat u l-istrateġija nazzjonali ta' azzjoni kontra l-mini sal-2033 jinkludu wkoll miżuri li jinkoraġġixxu l-ugwaljanza bejn il-ġeneri.

Il-Qafas ta' Investiment għall-Ukrajna huwa implimentat permezz ta' shubijiet ma' istituzzjonijiet finanzjarji allinjati mal-impenji internazzjonali u tal-UE għall-GEWE. L-appoġġ għall-GEWE huwa wkoll parti mill-orjentazzjonijiet strateġiċi tal-UIF.

Taht il-Pilastru III, l-assistenza bbażata fuq il-proġetti tingħadda permezz ta' azzjoni waħda msejha Faċilità ta' Kooperazzjoni Teknika (TCF, Technical Cooperation Facility). It-TCF timplimenta proġetti li se jintegraw l-oġettivi għat-tishih tal-GEWE f'konformità mal-integrazzjoni tal-perspettiva tal-ġeneri.

3.e. Punti ewlenin

Minkejja l-istadju bikri tal-implimentazzjoni tagħha, il-Faċilità diġà kisbet riżultati sinifikanti f'hafna oqsma.

- **Kapaċità akbar għall-ġlieda kontra l-korruzzjoni:** bhala parti mir-riformi skont il-Pjan għall-Ukrajna, l-Ukrajna ziedet il-persunal tal-Uffiċċju tal-Prosekutur Speċjalizzat Kontra l-Korruzzjoni (SAPO, Specialized Anti-Corruption Prosecutor's Office), kif ukoll emendat il-Kodiċi Kriminali u l-Kodiċi tal-Proċedura Kriminali biex izzid l-effiċjenza tal-ġlieda kontra l-korruzzjoni. B'mod partikolari, il-qafas legali ta' sentenzi fuq talba tal-partijiet ittejjeb b'mod sinifikanti.
- **Titjib tal-istandards ta' governanza korporattiva:** l-Ukrajna adottat, taht il-Pjan għall-Ukrajna, liġi biex ittejjeb l-istandards tal-governanza korporattiva fl-intraprizi tal-Istat (SOEs, state-owned enterprises), u għibhom eqreb tal-istandards internazzjonali. Il-liġi l-ġdida tistabbilixxi setgħat esklużivi tal-bordijiet superviżorji tal-SOEs biex jaħtru u jkeċċu l-uffiċjali kapijiet eżekuttivi, u biex japprovaw il-pjanijiet strateġiċi ta' investiment u finanzjarji tal-SOEs. Dan jirrikjedi li l-maġġoranza tal-membri tal-bord superviżorju jkunu indipendenti, u jintroduċi proċedura ta' evalwazzjoni annwali għall-bordijiet superviżorji.
- **Sigurtà ekonomika u l-ġlieda kontra l-evażjoni tat-taxxa:** l-Ukrajna adottat il-leġiżlazzjoni neċessarja għar-riforma tal-Uffiċċju tas-Sigurtà Ekonomika tal-Ukrajna. Il-liġi l-ġdida tirrappreżenta pass importanti għat-trasformazzjoni tal-Uffiċċju f'awtorità superviżorja li tkun aktar effettiva fil-ġlieda kontra l-evażjoni tat-taxxa u l-kriminalità ekonomika. Din tintroduċi proċeduri miftuħa u abbażi ta' mertu għar-reklutaġġ, inkluż għal Kap ġdid li jintgħazel minn kummissjoni ta' sitt membri, li nofshom ikunu esperti internazzjonali. Il-liġi se tgħin ukoll biex jiġu żgurati l-integrità u l-kompetenzi professjonali adegwati tal-persunal.
- **Energija u klima:** l-Ukrajna adottat l-ewwel Qafas ta' Liġi dwar il-Klima tagħha, inkluż oġettiv li sal-2050 tilhaq in-newtralità klimatika, u l-Pjan Nazzjonali għall-Energija u l-Klima tagħha, li jikkoordina u jippjana l-politiki dwar l-enerġija u l-klima sal-2030, b'miri speċifiċi inkluż tnaqqis sinifikanti tal-emissjonijiet ta' gassijiet serra u sehem akbar ta' enerġija rinnovabbli.
- **Ambjent regolatorju ahjar:** l-Ukrajna adottat Pjan ta' Azzjoni biex ittaffi l-piż fuq in-negozji bir-rieżami u bit-tneħħija tar-regolamenti li jikkoincidu, bid-deregolamentazzjoni tal-attivitajiet ekonomiċi u bid-digitalizzazzjoni tal-proċeduri amministrattivi.
- **Appoġġ għall-baġit:** l-iżborzi regolari marbuta mal-implimentazzjoni shiħa tar-riformi taht il-Pjan kienu vitali għall-Ukrajna peress li għenu jsostnu funzjonijiet essenzjali tal-gvern, inkluż il-hlas tas-salarji u l-provvista ta' servizzi pubbliċi bħall-

edukazzjoni u l-kura tas-saħħa, fost nuqqasijiet severi fid-dhul. Dan appoġġa wkoll l-istabbiltà makrofinanzjarja billi l-limita l-htieġa ta' self domestiku u stabbilixxa l-bażi għal sostenibbiltà fiskali fit-tul permezz ta' titjib fil-ġestjoni tal-finanzi pubbliċi.

- **Investimenti:** il-Qafas ta' Investment għall-Ukrajna kkontribwixxa għal wiehed mill-akbar investimenti barranin fl-Ukrajna mill-indipendenza tagħha, l-akkwist ta' żewġ operaturi tat-telekomunikazzjoni (Lifecell u Datagroup Volia) minn investituri Franċiżi u Ukreni. L-operazzjoni, appoġġata mill-Korporazzjoni Finanzjarja Internazzjonali u mill-Bank Ewropew għar-Rikostruzzjoni u l-Iżvilupp, holqot operatur integrat ewlieni fl-Ukrajna bi pjan ta' investment robust għall-infrastruttura tat-telekomunikazzjoni u t-titjib tal-konnettività digitali. L-investment għandu l-għan li jimmodernizza u jespandi l-infrastruttura tat-telekomunikazzjoni tal-Ukrajna, u jsaħħaħ ir-reżiljenza tan-network u l-konnettività madwar il-pajjiż, inkluż fit-territorji liberati. B'riżultat ta' dan, il-konnessjoni mobbli għal aktar minn 10 miljun persuna fl-Ukrajna se tiġi restawrata, immodernizzata u mtejba u erba' miljun dar se jiġi mġhammra b'internet aktar veloċi.

4. Kontrolli fl-implimentazzjoni tal-Faċilità

Is-sistema ta' kontroll intern tas-settur pubbliku tal-Ukrajna tipprovdi monitoraġġ u sorveljanza finanzjarja effettivi, u tissodisfa l-istandards tal-UE għat-trasparenza u għall-akkontabbiltà. L-istruttura ta' governanza tinkludi l-Koordinatur Nazzjonali fil-Ministeru tal-Ekonomija li jissorvelja l-implimentazzjoni, filwaqt li l-Ministeru tal-Finanzi u s-Servizz tal-Awditjar tal-Istat jivverifikaw il-konformità permezz ta' awditi. Il-Kamra tal-Kontabbiltà tappoġġa s-sorveljanza parlamentari.

F'Diċembru 2024 twettaq awditu inizjali għall-Kummissjoni. Minkejja r-restrizzjonijiet tar-riżorsi, l-esperjenza tal-Ukrajna fil-ġestjoni tal-ġajjnuna finanzjarja internazzjonali tiffaċilita kapaċità amministrattiva adegwata. Il-Pjan għall-Ukrajna jinkludi wkoll riformi biex tittejjeb il-ġestjoni finanzjarja pubblika, tiġi pprevenuta l-frodi u jitnaqqsu r-riskji ta' finanzjament doppju. Dawn l-isforzi huma appoġġati mill-Qafas ta' Ftehim bejn l-UE u l-Ukrajna, li jiddeskrivi mekkaniżmi għas-supervizjoni finanzjarja, għall-prevenzjoni tal-frodi, u salvagwardji legali biex jiġu protetti l-interessi finanzjarji tal-UE.

4.a. Protezzjoni tal-interessi finanzjarji tal-UE

Fl-implimentazzjoni tal-Faċilità, il-Kummissjoni u l-Ukrajna qegħdin jiehdu miżuri xierqa biex jipproteġu l-interessi finanzjarji tal-UE. Il-qafas ta' kontroll tal-Kummissjoni jinkludi żewġ livelli (i) li jiżguraw il-legalità u r-regolarità tal-iżborżi trimestrali lill-Ukrajna taħt il-Pilastru I tal-Faċilità; u (ii) il-protezzjoni tal-interessi finanzjarji tal-UE. Sabiex tiżgura l-legalità u r-regolarità, il-Kummissjoni twettaq kontrolli preliminari komprensivi qabel kwalunkwe valutazzjoni pożittiva ta' talba għal pagament sottomessa mill-Ukrajna. Il-valutazzjoni pożittiva tal-Kummissjoni tqis dan li ġej:

- valutazzjoni tal-prekundizzjoni stabbilita fl-Artikolu 5(1) tar-Regolament dwar il-Faċilità għall-Ukrajna li l-Ukrajna qiegħda tkompli żżomm u tirrispetta l-mekkanizmi demokratiċi effettivi u r-rispett għad-drittijiet tal-bniedem, filwaqt li jitqiesu r-rakkomandazzjonijiet rilevanti ta' korpi internazzjonali, bħall-Kunsill tal-Ewropa u l-Kummissjoni ta' Venezia tiegħu;

- analiżi tat-tweġġ b'mod sodisfaċenti tal-passi kwalitattivi u kwantitattivi f'kull talba għal pagament abbażi tad-dokumenti ta' verifika pprovduti mill-Ukrajna f'konformità mal-Qafas ta' Ftehim bejn il-Kummissjoni u l-Ukrajna.

Wara l-iżborzi, il-Kummissjoni se twettaq ukoll awditi bbażati fuq ir-riskju dwar l-implimentazzjoni tal-passi tal-Pjan għall-Ukrajna biex tikseb aċċertament addizzjonali tal-veraċità tal-informazzjoni pprovduta mill-Ukrajna. Qabel ma tat il-valutazzjoni pożittiva tal-Pjan għall-Ukrajna, il-Kummissjoni vvalutat ukoll li l-arrangamenti proposti mill-Ukrajna huma mistennija li jiżguraw b'mod effettiv livell adegwat ta' protezzjoni tal-interessi finanzjarji tal-UE.

4.b. Is-sistema ta' kontroll intern tas-settur pubbliku tal-Ukrajna

Is-sistema ta' kontroll intern tas-settur pubbliku tal-Ukrajna tipprovdi sorveljanza finanzjarja effettiva, li tallinja mal-istandards tal-UE għat-trasparenza u għall-akkontabbiltà. Il-Koordinatur Nazzjonali fi hdan il-Ministeru tal-Ekonomija jissorvelja l-implimentazzjoni, filwaqt li l-Ministeru tal-Finanzi, appoġġat mis-Servizz ta' Verifika tal-Istat, iwettaq awditi u kontrolli finanzjarji.

F'Diċembru 2024, awditu inizjali tas-sistemi għall-Kummissjoni identifika oqsma li fihom għandu jsir titjib, b'rakkomandazzjonijiet mahruġa fil-bidu tal-2025. Dawn se jiġu implimentati taħt is-sorveljanza tal-Bord ta' Verifika tal-Faċilità għall-Ukrajna. Minkejja r-restrizzjonijiet tar-riżorsi, l-esperjenza tal-Ukrajna fil-ġestjoni tal-ghajjnuna finanzjarja internazzjonali tiżgura kapaċità amministrattiva adegwata.

Il-Pjan għall-Ukrajna jagħti mandat għar-riformi fil-ġestjoni finanzjarja pubblika u t-trasparenza fl-investiment biex jissahhu s-sistemi tal-awditjar u tiġi pprevenuta l-frodi. Qafas ta' Ftehim mal-UE, ikkomplementat minn Ftehimiet ta' Finanzjament u Self, jistabbilixxi miżuri legalment vinkolanti għall-ġestjoni tal-fondi, il-prevenzjoni tal-frodi u s-salvagwardji finanzjarji, li jiżguraw l-akkontabbiltà fl-użu tal-appoġġ tal-UE.

5. Komunikazzjoni u djalogi

Djalogu dwar il-Faċilità għall-Ukrajna mal-Parlament Ewropew

Skont l-Artikolu 37 tar-Regolament dwar il-Faċilità għall-Ukrajna, il-Kummissjoni għandha żżomm djalogu mal-Parlament Ewropew mill-inqas kull 4 xhur biex tirrieżamina l-progress fit-tliet pilastri kollha tal-Faċilità.

L-ewwel djalogu sar f'Diċembru 2024 mal-Kumitat għall-Baġit u mal-Kumitat għall-Affarijiet Barranin, li kien ikopri kwistjonijiet ewlenin bħas-sostenn tal-appoġġ lil hinn mill-2027, il-mobilizzazzjoni tal-investimenti tas-settur privat u l-iżgurar ta' salvagwardji finanzjarji. Il-Kummissjoni tibqa' impenjata għal djalogi kontinwi biex iżżomm lill-Parlament infurmat dwar il-progress, l-isfidi u l-isforzi ta' implimentazzjoni.

6. Konkluzjonijiet

Fl-ewwel sena ta' implimentazzjoni tagħha, il-Faċilità diġà bdiet tilhaq l-oġettivi tagħha. Wara li mmobilizzat EUR 19,6 biljun fl-2024, li minnhom EUR 16,1 biljun ġew zborżati direttament għall-baġit Ukren, hija kellha rwol deċiziv bħala wiehed mill-fatturi ewlenin ta'

stabbilizzazzjoni għall-Ukrajna u għodod disponibbli għall-UE biex tappoġġa l-irkupru, ir-rikostruzzjoni u l-modernizzazzjoni tagħha.

L-appoġġ ipprovdut lill-baġit tal-Istat taħt il-Pilastru I tal-Faċilità, il-Pjan għall-Ukrajna, kien **kritiku għaž-żamma tal-istabbiltà makrofinanzjarja tal-Ukrajna**. Il-passi kollha ta' riforma stabbiliti fil-Pjan għall-Ukrajna fl-2024 ġew issodisfati, u b'hekk ġew stabbiliti l-pedamenti għall-irkupru fit-tul tal-Ukrajna, ġew aċċellerati l-passi lejn it-tkabbir, u nġhata kontribut biex l-istituzzjonijiet tal-Ukrajna jingiebu f'konformità mal-istandards tal-UE. Din ippromwoviet riformi importanti li jvarjaw mill-ġlieda kontra l-korruzzjoni għall-ambjent tan-negozju sat-tranżizzjoni ekoloġika u l-protezzjoni ambjentali.

Issa se jkun importanti li jinżamm il-pass tal-implimentazzjoni tar-riformi u tal-investimenti fil-Pjan għall-Ukrajna. Jekk jiġu implimentati, huma mistennija li jikkontribwixxu b'mod sinifikanti biex iżidu t-tkabbir, isostnu l-istabbiltà makroekonomika, itejbu s-sitwazzjoni fiskali u jsaħħu t-triq tal-adeżjoni tal-Ukrajna mal-UE.

Il-Pilastru II tal-Faċilità, il-Qafas tal-Investment għall-Ukrajna, jiżvolġu rwol ewlieni fil-**mobilizzazzjoni tal-investimenti neċessarji għar-rikostruzzjoni**, inkluż mill-perspettiva tar-rikostruzzjoni ekoloġika. L-implimentazzjoni tiegħu qiegħda ssir fi żmien rekord, u diġà tħabbru programmi ta' EUR 1,4 biljun għall-iffirmar u għat-tnedija ta' sejhiet fl-ewwel sena tal-implimentazzjoni. L-operazzjonijiet diġà bdew jimmaterjalizzaw, b'mod partikolari biex jappoġġaw htigijiet urġenti f'oqsma bħall-enerġija, is-servizzi tat-tishin u investimenti godda f'sorsi rinnovabbli greenfield. Il-UIF jaqdi wkoll l-interessi strateġiċi tal-UE billi jipprovdi opportunitajiet ekonomiċi għan-negozji bbażati fl-UE biex jinvestu, johlqu opportunitajiet kummerċjali u jippromwovu t-tkabbir madwar il-kontinent.

Taħt il-Pilastru III, il-Faċilità tipprovdi **assistenza teknika kruċjali lill-Ukrajna** biex tappoġġa l-allinjament progressiv tagħha mal-acquis tal-UE bil-ħsieb ta' shubija futura, kif ukoll l-implimentazzjoni tal-Pjan għall-Ukrajna. Barra minn hekk, l-assistenza bbażata fuq il-proġetti, inkluż permezz ta' tiswijiet urġenti tal-infrastruttura tal-enerġija, saħħet ir-reżiljenza u l-kapaċità tal-pajjiż li jirrispondi għall-impatti ġġenerati mill-gwerra ta' aggressjoni tar-Russja kontra l-Ukrajna. Il-Pilastru III ssussidja wkoll l-imposti tar-rata tal-imġhax dovuti lill-Ukrajna fl-2024 fir-rigward ta' self minn strumenti preċedenti, u b'hekk holoq spazju fiskali fil-baġit tal-Istat.

L-implimentazzjoni tal-Faċilità ssehh f'**qafas b'saħħtu ta' monitoraġġ u kontroll**, mibni biex jiżgura li l-interessi finanzjarji tal-UE jkunu protetti kif xieraq. Minbarra t-tishih tas-sistema ta' kontroll intern tas-settur pubbliku tal-Ukrajna, dan jinkludi wkoll il-funzjonament tal-Bord ta' Verifika, li jassisti lill-Kummissjoni billi jivvaluta s-sistemi ta' ġestjoni u kontroll tas-settur pubbliku tal-Ukrajna u jipprovdi rakkomandazzjonijiet.

Fl-2024, il-Faċilità saħħet l-appoġġ tal-UE għall-Ukrajna, u wriet l-impenn tagħha li tappoġġa lill-Ukrajna u lill-poplu tagħha sakemm ikun hemm bżonn. Din kienet komponent ċentrali tal-assistenza finanzjarja pprovduta, filwaqt li fl-istess ħin ippromwoviet l-isforz ta' riforma tagħha. Fl-2025, se tkompli tagħmel dan billi tidhol fil-fażi ta' implimentazzjoni shiħa, u tkompli tiżgura l-appoġġ għall-irkupru, għar-rikostruzzjoni u għall-modernizzazzjoni tal-Ukrajna.